371639-ایک شخص اسلام قبول کرنا چاہتا ہے لیکن مر تد کے قتل ، لونڈیوں ، اور جنات وجادو کے بارے میں مطمئن نہیں ہے۔

سوال

میری پیدائش ایک عیسائی گھرانے میں ہوئی ہے لیکن ایک طویل سوچ بچار کے بعداب میں یہ سوال لکھ رہا ہوں اور میں یہ فیصلہ کرچکا ہوں کہ میں مسلمان ہوجاؤں گااس لیے میں کلمہ شہادت پڑھتا ہوں ، لیکن یہ ہے کہ میں اعلانیہ طور پراسلام قبول نہیں کروں گا؛ کیونکہ میر ہے والد نے مجھ پر قسم دی ہے کہ اگر میں مسلمان ہوگیا تووہ مجھے گھرسے نکال دیں گے ، اس سے پہلے میری کلاس فیلوسسیلی اور مسلمان بہن نے مجھے قرآن مجید پڑھنے کے لیے دیا تھا تومیر سے والد نے قرآن کریم پھاڑ دیا اور مجھے گھرسے نکال دینے کی دھمکی بھی دی۔

اس وقت میں کچھ مسائل کے بارہے میں سمجھنا چاہتا ہوں ، انہی مسائل کے بارہے میں ناکافی معلومات میرہے لیے اسلام قبول کرنے میں رکاوٹ بنی ہوئی ہیں ، مثلاً : اسلام میں غلام اور لونڈی رکھنا کیوں جا ؟ مرتد کی سزاسے تو محجے لٹنا ہے کہ اسلام کیوں قائل ہے ؟ اور آخری بات یہ کہ مرتد کی سزاقتل کیوں ہے ؟ مرتد کی سزاسے تو محجے لٹنا ہے کہ اسلام قبول کرکے میں اپنے آپ کو بڑی مشکل میں ڈال دوں گا اور اگر اسلام قبول کرکے ترک کیا تو محجے قتل کردیا جائے گا! میں نے ایک بارکسی امام مسجدسے پوچھا تو انہوں نے بھی محجے یہی کہا کہ اسلام قبول کرنا ہے تو ممکل یقین کے ساتھ اور اسلامی احکامات کے بارہے میں ایسی سوچ نہیں رکھنی ۔ لیکن میں اس طرح سے نہیں چل سختا؛ کیونکہ میں جس وقت عیسائی ہوتے ہوئے جب یہ سوچ سختا ہوں کہ میں مسلمان ہوجاؤں تو یہ بھی میراحق ہے کہ میں اسلام کے دائر سے میں رہنے دیے گا؟ یا میں کافر ہوجاؤں گا؟

پسندیده جواب

TableOfContents

- اسلام غلاموں کی آزادی چاہتا ہے
- مرتد کے سزامقر د کرنے کی حکمت:
- جادو، جنات اور جنوں کا انسانوں کو تنگ کرنا حقیقی چیزیں ہیں ان کا انکار ممکن نہیں ہے۔

اول:

سب سے پہلے توہم آپ کو آپ کی مثبت سوچ پر مبارکباد پیش کرتے ہیں ، اور ہم اللہ تعالی سے دعا گوہیں کہ اللہ تعالی آپ کا ہاتھ تھام لے ، آپ کی رہنمائی فرمائے اور اپنے دین میں داخل فرمالے ، آپ کی جانب آنے والے شیطانی خیالات ختم کر دے ۔

دوم:

دین کی بنیاد عبدیت اور ہر طرح سے اللہ تعالی کی اطاعت گزاری پر قائم ہے، چانچے اللہ تعالی کورب اور مجد صلی اللہ علیہ وسلم کورسول ما ننے والے پر لازمی ہے کہ وہ اللہ اور اس کے رسول صلی اللہ علیہ وسلم کی کوئی حدیث صحیح ثابت ہوجائے تواس کو ضرور مانے چاہے اس کی حکمت ہمیں صلی اللہ علیہ وسلم کی کوئی حدیث صحیح ثابت ہوجائے تواس کو ضرور مانے چاہے اس کی حکمت ہمیں معلوم نہ ہو، لیکن یہ جتنے بھی اسلام کے بارہے میں شکوک وشبہات اٹھائے جاتے ہیں ان تمام کی حکمتیں معلوم ہیں اور ان کے دلائل بھی موجود ہیں، چنانچے بھی وجہ ہے کہ جب عقل ان احکامات کی تفصیلات بچان لے توان پر ایمان لائے بغیر اسے کوئی چارہ ہی نہیں ملا، اور عقل تسلیم کرتی ہے کہ یہ احکامات واقعی حکمت کے عین مطابق ہیں۔

اسلام فلامول کی آزادی چاہتا ہے

اسی میں لونڈی کا مسئلہ بھی شامل ہے؛ واضح رہے کہ جس وقت اسلام کی تبلیغ رسول اللہ صلی اللہ علیہ وسلم نے شروع فرمائی تولونڈی کا تصوراس وقت تمام معاشروں اور اقوام میں موجود تھا، حتی کہ آسمانی مذاہب یعنی یہودیت اور عیسائیت میں بھی لونڈی بنانے کی اجازت تھی! لیکن اسلام نے آکران غلاموں اور لونڈیوں کی آزاد دی کے اسباب پیدا کیے اور الیے احکامات وضع کیے کہ جن کی بدولت بہت سے غلام آزاد ہو گئے بلکہ وقت گزرنے کے ساتھ ساتھ غلاموں کی اکثریت آزاد ہو چکی تھی، چنانچہ اسلام نے غلام آزاد کرنے کی ترغیب دلائی، غلام آزاد کرنے کا اختیار دیا، کرنے کا بہت زیادہ تو آب مقرر کیا۔ لہذا قتل، ظہار، رمضان میں روزے کی حالت میں جماع کرنا، اور قسم کا کفارہ سمیت مختلف کفارے اداکرنے کے لیے غلام آزاد کرنے کا اختیار دیا، چنانچہ اگر آج غلام موجود ہوتے تو بہت سے لوگوں کے لیے آسانی ہوتی اور مسلسل 60 روزے رکھنے کی بجائے غلام آزاد کر دیا جاتا!

چنانچہ یہی وجہ ہے کہ جس وقت اثر ورسوخ رکھنے والے ممالک نے غلام رکھنے پر پابندی لگائی تواسلامی معاشر وں میں غلاموں کی تعداد ویسے ہی ہست ہی معمولی سی رہ گئی تھی۔

پھراسی پراکتفانہیں کیا بلکہ ایسے احکامات اور آ داب بھی شریعت میں شامل فرمائے جن کی بدولت اکثر معاملات میں غلام بھی آزادافراد کی صفوں میں شمار ہونے گئے، چانچہ آزادافراد کی طرح انہیں مارنے اوران کی بے عزتی کرنے کوحرام قرار دیا گیا۔ آقا کو حکم دیا کہ اپنے کھانے میں سے غلام کو بھی کھلائے ، اپنے لباس میں سے اسے بھی پہننے کو دسے ، اور طاقت سے بڑھ کراس پر بوجھے نہ ڈالے ، بلکہ اگر کوئی آقا اپنے غلام کو تھپڑرسید کر دسے یا مارسے تواس کا کفارہ آزادی مقرر کر دیا!

ہم یہاں ننگی داماں کے باعث اس سے متعلقہ مکمل مثر عی عبار تیں تو نقل نہیں کرسکتے تاہم پھر بھی کچھے یہاں بیان کر دیتے ہیں، تاکہ آپ کواندازہ ہو کہ اسلام نے غلاموں کی آزادی کے لیے کون کون سے اقدامات کیے ہیں کہ فرض کریں کہ اگر کوئی غلام آزادی حاصل نہیں کر پا تا تو پھر اس کاخیال رکھنے کے بارسے میں خوب نصیحت بھی فرمائی ۔

چنانچے سیدناابوہریرہ رضی اللہ عنہ سے مروی ہے کہ نبی صلی اللہ علیہ وسلم نے فرمایا : (مسلمان غلام آزاد کرنے والے کے لیے اللہ تعالی غلام کے ہر عصوکے بدلے میں آقا کے ہر عصو کوجهنم سے آزاد فرما دیتا ہے ، حتی کہ غلام کی شرمگاہ کے بدلے میں آقا کی شرمگاہ کو بھی آزاد فرما دیتا ہے۔) اس حدیث کوامام بخاری : (6715)اورمسلم : (1509) نے روایت کیا ہے۔

اسی طرح صحیح مسلم (1657) میں ہے کہ ابن عمر رصنی اللہ عنہما کہتے ہیں میں نے رسول اللہ صلی اللہ علیہ وسلم کو فرماتے ہوئے سنا : (کوئی بھی اپنے غلام کو تصرِی اللہ عنہما کہتے ہیں میں نے رسول اللہ علیہ وسلم کو فرماتے ہوئے سنا : (کوئی بھی اپنے غلام کو تصیرُ مارے یا اسے پیلے تواس کا کفارہ یہ ہے کہ اسے آزاد کر دیے)

نیز جامع ترمذی : (1542) میں سوید بن مقرن مزنی سے مروی ہے وہ کہتے ہیں کہ ہم سات بھا ئیوں کی ایک ہی خادمہ تھی ، تواسے ہمارے ایک بھائی نے تھپڑ دے مارا، تو نبی صلی اللہ علیہ وسلم نے ہمیں حکم دیا کہ ہم اسے آزاد کردیں۔

اسی طرح معرور بن سوید کہتے ہیں کہ میں ابوذررضی اللہ عنہ سے رہزہ جگہ پر ملا، آپ نے ایک سوٹ [قمیص، تبنداوراوپر چادر پر مشتل] پہنا ہواتھا، اورویسا ہی سوٹ آپ کے غلام پر بھی تھا۔ یہ منظر دیکھ کراس بارسے میں ان سے دریافت کیا تو جناب ابوذررضی اللہ عنہ کھنے گئے: میں نے اس غلام کو برا بھلا کہتے ہوئے اس کی ماں کی طرف سے اسے عار دلائی، تو نبی صلی اللہ علیہ وسلم نے مجھے فرمایا: (ابوذرکیا تم نے اسے اس کی ماں کی عار دلائی ہے؟ تم توالیے آدمی جس میں ابھی بھی جاہلیت ہے! یہ غلام تہار سے بھائی اور اللہ تعالی کی طرف سے تہار سے لیے عطیہ ہیں، اللہ تعالی نے انہیں تہار سے زیرسایہ بنایا ہے، اہدااگر کسی کا بھائی اس کی زیر نگرانی ہو تواسے وہی کھلائے جو خود کھا تا ہے، اسے وہی پہنائے جو خود پہنتا ہے، اور ان سے ان کی طاقت سے زیادہ کام مت لو، اور اگر انہیں کوئی کام ایسا کہ بھی دو توان کی مدد کرو)

اس حدیث کوامام بخاری: (30) اور مسلم: (1661) نے روایت کیا ہے۔

5/2

اس مسئلے سے متعلق گفتگو پہلے بہت سے سوالات میں ہو چکی میں اور ہم وہاں پراچھی خاصی بحث بھی کر جکیے ہیں اور واضح کر دیا ہے کہ اسلام میں تصویر غلامی اسلام کاروشن باب ہے۔

چنانچ آپ اس بارے میں تفصیلات جاننے کے لیے سوال نمبر: (326235) اور (94840) کا جواب ملاحظہ فرمائیں۔

سوم:

مرتد کے سزامقرد کرنے کی حکمت:

مرتد کوقتل کرنے کی سزاکمالِ شریعت کی دلیل ہے، اس سزاسے یہ معلوم ہوتا ہے کہ شریعت دینی اقدار کی حفاظت کرنا چاہتی ہے، اور صرف اقدار ہی نہیں بلکہ خوداس شخص کی جان کا شخط بھی چاہتی ہے؛ لہذا شریعت ہر شخص کوار تداد کی طرف دعوت دینے والے شیطان کے پیچھے لگئے سے روکتی ہے؛ کیونکہ جب اسے علم ہوجائے گاکہ میراانجام قتل ہو گا توانسان غور و فخر کرے گا اور جلد بازی سے کام نہیں لے گا، اور پھر عام طور دل میں پیدا ہونے والے شبمات و لیسے ہی دم توڑجاتے ہیں اور معاشر سے کو تحفظ ملتا ہے؛ کیونکہ ایک شخص مرتد ہوجائیں قوزبان زدعام ہوجائے کہ : اگریہ دین جھوٹا ہوتا توفلاں شخص اسے کبھی نہ چھوڑتا۔

توچونکہ اللہ تعالی کی ذات اپنے بندوں کے ساتھ نہایت رحم دل ہے ، اس لیے اپنے بندوں سے کفرپسند نہیں فرماتا ، بلکہ ان کے دینی تشخص کی حفاظت فرماتا ہے ، اور ہرایسی چیز کواپنے بندوں سے دور رکھتا ہے جس کی وجہ سے ان کاایمان کمزور ہوجائے ، یاایمان کے بارے میں شکوک وشبہات پیدا ہوں ۔

و پسے بھی اگر مرتد ہونے کے بعد اس شخص کوالیہ ہی چھوڑ دیا جائے تو یہ کافروں کے لیے بہت ہی بڑا موقع ہوتا کہ پہلے تو مسلمان ہونے کااعلان کر دیں ، اور پھر مسلمان ہونے کے بعد کفر کی ترویج مشرک نہیں ہیں اس لیے وہ دوبارہ کافر ہو گئے ہیں ، اس طرح کفر کی ترویج مشروع کر دیں ، بڑسے امن وسکون کے ساتھ الحاداور کفر پھیلانے لگیں ، یا بالکل واضح کہہ دیں کہ وہ چونکہ اسلام پر مظمئن نہیں ہیں اس لیے وہ دوبارہ کافر ہو گئے ہیں ، اس طرح تو لوگوں کو ایپ عقائد کے بارسے میں شک ہونے لگے گا ، اور ان کی فطری اچھی سوچ بھی گدلی ہوجائے گی ، لوگوں میں کفریہ با تیں عام ہوجائیں گی ۔ یہ چیز ہم آج زمینی حقائق کی صورت میں دیکھ رہے کہ جن علاقوں میں مرتد کی میزانہیں ہے وہاں لادینیت بڑھتی چلی جا رہی ہے ، اگرچہ وہاں بعض قوانین ایسے ہیں جن کی وجہ سے لادینیت کی بعض صور تیں منع ہیں ۔

اس بارے میں مزید کے لیے آپ سوال نمبر: (20327) کا جواب ملاحظہ کریں۔

چهارم:

جادو، جنات اور جنول کا انسانوں کو تنگ کرنا حقیقی چیزیں ہیں ان کا انکار ممکن نہیں ہے۔

جادو، جنات اور جنوں کا انسانوں کو ننگ کرنا یہ امور بھی تمام اقوام اور مذاہب میں مسلمہ ہیں، پلا عیسائی راہبوں اور پادر یوں نے جنوں کے بارسے میں بہت زیادہ غلو بھی کیا اور انہی جنوں کے ساتھ مصروف رہنے گئے، اور وہ تو بہت سے کام جنوں سے ہی کروایا کرتے تھے، جبکہ جنوں سے مدد لینے کا معاملہ تو مسلمانوں کے ہاں ان کے مقالبے میں بہت معمولی ہے، اور یہ ایسی حقیقت بھی ہے کہ اس کا انکار کرنے کی کوئی گئجا کش بھی نہیں ہے۔

اگر آپ کو آسیب زدہ شخص کاعلاج دیکھنے کاموقع ملے توضر ورجائیں کہ جس وقت اس پر شرعی دم پڑھا جاتا ہے تو آپ کو نظر آئے گا کہ ایک عورت بول رہی ہے اور آواز کسی مرد کی ہے ، مرد کی آواز آپ کو ہالکل واضح سنائی دیے گی ، اور ایسا بھی ممکن ہے کہ وہ کسی اور زبان میں بولے ، اور اس عورت کواس زبان کا ایک حرف بھی معلوم نہ ہو، پھر اس عورت میں جاضر ہونے والاجن اپنے شہر ، زبان ، دین اور دیگر معلومات کے بارسے میں بھی بتلائے گا۔ تواس لیے عقل کسی پوشیدہ اور غیر مرئی مخلوق کے وجود کی انکاری نہیں ہے ، نہ ہی ان غیر مرئی مخلوقات کے انسانی جسم میں داخل ہوکراس پر تسلط جمانے کی انکاری ہے ، اس کے بعد ہمیں بالکل واضح نصوص مل جائیں توہمیں ان کی حقیقت کا انکار کیوں کرنے کی ضرورت پڑرہی ہے ؟ حالانکہ ہم نے اپنی آنکھوں سے ان چیزوں کو دیکھ بھی لیا ہے ۔

ہم نہیں سمجھتے کہ آپ فرشتوں کے وجود کو تسلیم نہیں کرتے! حالانکہ ہم نے فرشتوں کو کبھی نہیں دیکھا، ہم صرف اس لیے ان پرایمان رکھتے ہیں کہ اللہ تعالی نے ان کے بارے میں اپنے کلام اور رسولوں کی زبانی ہمیں بتلایا ہے۔

پېخم :

کیا عقل ایسے شرعی احکامات پراعتراض کر سکتی ہے جس پر عقل کوابھی تک اطمینان حاصل نہیں ہوسکا ہو؟

آپ نے کہا کہ : جس طرح آپ اسلام پر اپنی عقل کی وجہ سے مطمئن ہیں تو یہ بھی آپ کا حق ہے کہ اسلامی احکامات پر اپنی عقل سے اعتراض بھی کر سکیں ۔ ۔ ۔ تو یہ بات صحیح نہیں ہے ۔

اس کی وجریہ ہے کہ:

یہ بات ٹھیک ہے کہ آپ کی عقل نے آپ کو بتلایا کہ اسلام حق ہے۔ یہ اچھی اور صحح بات ہے ۔ اور یہیں پر عقل کا دائرہ اختیار بھی ختم ہوجا تا ہے ۔ یعنی اس کے بعد عقل پرلاز می ہے کہ وحی کی باتوں کو من وعن تسلیم کرے کہ جس وحی کو اس نے حق جانا ہے اس کی جزئیات کو بھی حق ہی سمجھے ۔ چانچہ عقل کے پاس یہ حق نہیں ہے کہ شریعت کی لائی ہوئی تفصیلات پر اعتراض کرہے ؛ کیونکہ جب اس نے یہ تسلیم کرلیا کہ شریعت حق ہے ، اور یہ بھی جان لیا کہ وحی نے ہی یہ حکم بتلایا ہے تواب اس کو تسلیم کرنالاز می ہے ؛ وگر نہ تووہ اپنے آپ پر ہی اعتراض کر بیٹے گا!

لہذا عقل نے یہ بتلایا کہ قرآن کریم اللہ تعالی کا کلام ہے اوراللہ تعالی کی جانب سے وحی ہے ، نیزاللہ تعالی سب سے زیادہ رحم کرنے والاہے ، سب سے بڑا علم رکھنے والاہے اوراس کا ہر عمل حکمت بھراہے ۔ ۔ ۔ جب عقل نے یہ بتلادیا کہ محمد صلی اللہ علیہ وسلم ہی ہمارہے سے رسول ہیں تواب اس کا مطلب یہ ہے کہ جواحکامات بھی اللہ تعالی نے شریعت میں شامل کیے ہیں وہ حق ، مبنی برعدل ، رحمت اور حکمت ہیں ۔

توکیا اب یہ کوئی معقول بات ہوگی کہ عقل دوبارہ سے پھر اللہ تعالی کی شریعت کے کسی حکم پراعتراض کرنے لگے؟ اوریہ دعوی کرسے کہ اسے وہ بات معلوم ہوگئی ہے جو نعوذ باللہ اللہ تعالی کومعلوم نہیں ہوسکی؟ کیا اس رویے کی وجہ سے خود عقل پر سوالیہ نشان کھڑا نہیں ہوجائے گا؟

یہاں مسلمان کی ذمہ داری یہ بنتی ہے کہ وہ یہ پو بھیے : کیا یہ حکم واقعی اللہ تعالی کا حکم ہے ؟

چنانچہ اگریہ ثابت ہوجائے کہ یہ اللہ تعالی کا ہی حکم ہے تو سر تسلیم خم کرنا واجب ہوجائے گا، پھر اس کے بعد شرعی حکمت تلاش کرے اور پو جھے تواس میں کوئی حرج نہیں ہے، اس میں بھی کوئی حرج نہیں ہے کہ ان احکامات کے آپس میں تعلقات کے بارے میں چھان بین کرہے، مقاصد کو تلاش کرنے کے لیے غورو فکر کرہے ۔ لیکن پھر کوئی شخص اپنے بارے میں یہ دعوی نہیں کرستناکہ وہ ذات باری تعالی سے بڑھ کر علم، حکمت اور رحمت کا مالک ہے۔

لیکن اگر کوئی حکم سر سے سے ثابت ہی نہیں ہے؛ قرآن کریم اور صحح احادیث میں ہے ہی نہیں ، تووہ اللّٰہ کا حکم بھی نہیں ہے ، توایسی صورت میں جو شخص چاہے اعتراض کر سختا ہے۔ محتر م!آپ یہ بات ذہن نشین کرلیں کہ شیطان آپ کواللہ تعالی کی رحمت و فضل سے دور رکھنا چاہتا ہے ، شیطان سب سے پہلے آپ کے دل میں شکوک وشبہات ابھار سے گا ، اور قبول اسلام کے راستے میں پتھر اٹرکائے گا۔ اس لیے آپ فوری طور پر کلمہ شہادت پڑھ لیں اوراسلام میں داخل ہو جائیں۔ اور یہ بات اچھی طرح ذہن میں بٹھالیں کہ دین حق دین اسلام کے بارسے میں جو کوئی شبراٹھایا جائے تواس کا نہایت آسان اور مطمئن کرنے والاجواب موجود ہے؛ کیونکہ یہ دین ہی الٹد تعالی کی طرف سے سچا دین ہے ۔

ہزار ہا توں کی ایک بات یہ ہے کہ :اگر آپ اللہ تعالی پرایمان لے آتے ہیں ،اسی طرح رسول اللہ صلی اللہ علیہ وسلم پرایمان لے آتے ہیں تو آپ کوخود بخودیقین ہونے لگ جائے گا کہ مشرعی احکامات میں سے کوئی ایک حکم بھی ایسا نہیں ہے جوعدل اور حکمت سے باہر ہو۔

اوراگر فرض کریں کہ آپ ایمان لے آتے ہیں اور کسی ایک کام میں نافر مانی کرتے ہیں لیکن اس کی بنیاد کو تسلیم کرتے ہیں تو یہ بات کافر رہنے سے بہتر ہے۔

اس لیے آپ تاخیر مت کریں، فوری اسلام قبول کریں کیونکہ آپ کو نہیں علم کہ کب آپ کا وقت آ جائے، حالانکہ آپ دیکھ رہے ہیں کہ آپ کے آس پاس کے لوگ اس دنیا سے حلیتہ جارہے ہیں کوئی بیماری کی وجہ سے توکوئی روڈ حادثے کی وجہ سے اس لیے آپ اسلام قبول کرنے میں تاخیر مت کریں ۔

نیزاگر آپ اپنااسلام خفیہ رکھنا چاہتے ہیں توتب بھی کوئی حرج نہیں ہے ، تاہم اپنی استطاعت کے مطابق فرائض ادا کرتے رہیں ۔

اوراس بارے میں مزید کے لیے آپ سوال نمبر: (175339)، (153572)، (100627)، (188856) اور سوال نمبر: (165426) كا جواب ملاحظه كريں۔

نیز ہم اللہ تعالی سے دعا گوہیں کہ اللہ تعالی آپ سے راضی ہو، آپ کی رہنمائی فرمائے ، آپ کوا پنے دین میں داخل فرمائے ، اوراپنی نعمتیں مکمل فرمائے اور آپ کوجنت الفر دوس میں اعلی مقام عطاکرے ۔

ہم امید کریں گے کہ آپ ہمیں اپنے اسلام قبول کرنے کی جلداز جلد خوش خبری سنائیں گے ، ہمیں اس سے بست خوشی ہوگی۔

والثداعكم